



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

வெள்ளிக்கிழமை 13.03.2026



மேலும் தகவல் இணையதளம்

www.murasoli.com

கெட்ட போரை உடனடியாக நிறுத்துங்கள்!

ஈரான் நாட்டின் மீது அமெரிக்காவும் இஸ்ரேலும் தொடங்கிய போரானது, ஒட்டுமொத்த உலகத்தையும் பாதிப்புக்கு உள்ளாக்கி வருகிறது. இது மூன்று நாடுகளின் போராக முடியப்போவது இல்லை. உலகம் பாதிக்கும் முழுமையான போராகவே பரவி வருகிறது.

ஈரான் நாட்டில் 175க்கும் மேற்பட்ட பெண் குழந்தைகள், சிறுமிகளின் உடல்கள் வரிசையாகக் கிடத்தப்படடிருக்கும் கோரக் காட்சியானது, போர் கொடுரத்தின் அடையாளமாகச் சொல்லத் தக்கது ஆகும்.

ஈரான் அணு ஆயுதத் தயாரிப்பை நிறுத்த வேண்டும், அணு ஆயுதத் தயாரிக்கத் தேவையான யுரேனியத்தைச் செறிவுடனுவதை நிறுத்த வேண்டும், நீண்டதொலைவு சென்று தாக்கும் ஏவுகணைத் திட்டத்தை ரத்து செய்ய வேண்டும் என்று அமெரிக்கா தொடர்ந்து குற்றம் சாட்டி வருகிறது. இதை ஈரான் கேட்கவில்லை என்று சொல்லி அந்த நாட்டின் மீது அமெரிக்காவும், இஸ்ரேலும் போர் தொடுத்துவிட்டன.

ஈரான் தலைமை குரு அயதுல்லா அலி கமேனி இத்தாக்குதலில் கொல்லப்பட்டுள்ளார். 86 வயதான இவர் தான் ஈரான் நாட்டின் உச்சத் தலைவர் ஆவார். அவருடன் அவர் மகன், மருமகன், மருமகள் ஆகியோரும் இறந்து போயிருக்கிறார்கள். இவர் கொல்லப்பட்டுள்ளது ஈரானை அதிகப்படியான கோபத்துக்குத் தள்ளி இருக்கிறது. ஈரான் பாதுகாப்புக் கவுன்சில் கூட்டத்தைக் குறி வைத்து அமெரிக்கா தாக்குதல் நடத்தியதால் முக்கியத் தளபதிகள் கொல்லப்பட்டுள்ளார்கள்.

இதற்கான பதில் தாக்குதலை ஈரானும் தொடங்கி இருக்கிறது. வடக்கு இஸ்ரேல் பகுதிகள் மீது ஈரான் ஏவுகணைத் தாக்குதலை நடத்தியது. பஹ்ரைனில் உள்ள அமெரிக்க கடற்படைத் தலைமையகம் தாக்கப்பட்டுள்ளது. குவைத்தில் உள்ள அமெரிக்க ராணுவ முகாம் மீதும் தாக்குதல் நடந்துள்ளது. வளைகுடா நாடுகளில் உள்ள அமெரிக்க ராணுவ முகாம்களை இலக்கு வைத்து தாக்கி வருகிறது ஈரான்.

மேற்காசியாவில் நிலவும் போர் காரணமாக சமையல் எரிவாயு சிலிண்டர்களுக்கு கடுமையான தட்டுப்பாடு ஏற்பட்டுள்ளது. பதில் தாக்குதல் நடத்திவரும் ஈரான், மேற்காசியாவில் இருந்து கப்பல்கள் மூலம் கச்சா எண்ணெய், எரிவாயு கொண்டு செல்லப் பயன்படுத்தப்படும் ஹோர்முஸ் நீரிணை கடல் வழித்தடத்தை மூடிவிட்டது.

இந்தியாவுக்கு முக்கிய வழங்குநர் நாடான கத்தார், தனது தீர்வுவியை எரிவாயு உற்பத்தியை முழுமையாக நிறுத்திவிட்டது. மத்திய கிழக்கு நாடுகளில் இருந்து எண்ணெய் வழங்கல் என்பது கடுமையாக பாதிக்கப்பட்டுள்ளது. எனவே எரிவாயு மற்றும் எண்ணெய் தட்டுப்பாடு என்பதை உருவாக்கிவிட்டது இந்தப் போர். உலக அளவில் எரிசக்தித் தட்டுப்பாடு என்பது சர்வதேசப் பொருளாதாரத்தை பெருமளவு பாதித்துள்ளது.

இந்தியாவுக்கு பல்வேறு தடைகளை தொடர்ந்து ஏற்படுத்தி வருகிறார் அமெரிக்க அதிபர் டிரம்ப். அதில் முக்கியமானது, ரஷ்ய நாட்டில் இருந்து கச்சா எண்ணெய் பெறக் கூடாது என்பது ஆகும். இது, மிகக் கொடுமான சர்வாதிகார மனோபாவம் ஆகும். ரஷ்ய நாட்டில் இருந்து 30 நாட்களுக்கு மட்டும் கச்சா எண்ணெய் வாங்கிக் கொள்ள இந்தியாவுக்கு அமெரிக்கா அனுமதி வழங்கியது. பின்னர் இந்தத் தடையையும் நீக்க டிரம்ப் பரிசீலனை செய்து வருவதாகச் செய்திகள் வெளியாகி உள்ளது. டிரம்ப் என்ன சொல்வார் என்று விவரம் பார்த்துக் கொண்டிருக்கும் நிலைமை உருவாகி இருக்கிறது.

'இந்தப் போர் பலகாலம் நீடிக்கலாம்' என்று சொல்லி வந்த டிரம்ப், 'ஈரான் போர் விரைவில் முடிவுக்கு வரலாம்' என்று சொல்லி இருக்கிறார். 'ஆனால் சர்வதேச கச்சா எண்ணெய் வழங்கலுக்கு ஈரான் தடை ஏற்படுத்தினால் அந்நாடு மிகக் கடுமையான தாக்குதலைச் சந்திக்க நேரிடும்' என்றும் டிரம்ப் சொல்லி இருக்கிறார். 'பல்லாண்டு காலப் போருக்குத் தயார்' என்று ஈரான் சொல்லி இருக்கிறது. எனவே இப்போர் எப்போது முடியும் எனத் தெரியவில்லை.

'மத்திய கிழக்கில் அமைதியைக் குலைக்கும் இத்தகைய ராணுவ நடவடிக்கைகள், அமெரிக்காவின் பாதுகாப்பை உறுதிப்படுத்துவதற்குப் பதிலாக பலவீனப்படுத்தும்' என்று 'நியூயார்க் டைம்ஸ்' நாளைத் திழி இருக்கிறது.

உலகம் மிகக்கடுமையான நெருக்கடிக்கு ஆளாகி வருகிறது. எரிசக்தித் தட்டுப்பாடும், அதன் மூலமாக பொருளாதாரப் பாதிப்பும், விலைவாசி உயர்வும் ஏற்படும். அரசுகள் இடையே அச்சமான நிலைமை ஏற்படும். மற்ற சிந்தனைகள், வளர்ச்சிகள் பாதிப்பை அடையும். எனவே போரை நிறுத்த அனைத்துவித நடவடிக்கைகளையும் எடுக்க வேண்டியது உலக நாடுகளின் கடமை ஆகும். உலக நாடுகள் அனைத்தும் இதில் தலையிட வேண்டும். 'ஐ.நா. பாதுகாப்புக் கவுன்சில் ஒற்றுமை இல்லாத அமைப்பாக இருக்கிறது' என்ற தகவல்களும் வருத்தமடையச் செய்துகின்றன. 'சர்வதேச ஒழுங்கு தோல்வி அடைந்திருப்பதன் அடையாளம்தான் இந்தப் போர்' என்று கனடா அறிவித்துள்ளது.

'சமரசம் செய்யத் தயார்' என்று ரஷ்யா அறிவித்துள்ளது. ஆனால், 'நீங்கள் முதலில் ரஷ்யா - உக்கரைன் போரை முடிவுக்குக் கொண்டு வாருங்கள்' என்று ரஷ்ய அதிபர் புதினின் அமெரிக்க அதிபர் டிரம்ப் சொல்லி இருக்கிறார். இப்படி இடக்கு இடக்கு ஆகி வருகிறது பிரச்சினை.

இது குறித்து எல்லாம் பிரதமர் மோடி கவலைப்படவில்லை. போரின் கொடுரத்தைக் கண்டிக்கவில்லை. போரை நிறுத்த அறிவுரை சொல்லவில்லை. இந்தியாவில் சிலிண்டர் கொள்முதல் நடந்து வரும் போது அவர் திருச்சிக்கு வந்து பழைய பல்லவியையே பாடிச் சென்றுள்ளார். சிலிண்டர் தட்டுப்பாடு என்பது போரால் ஏற்பட்டது அல்ல என்று பிரதமர் மோடி நம்புவார். அவருக்கு வெளிநாடுகளுக்குச் செல்ல முடியாது என்ற ஒரு வருத்தம்தான் இருக்கும்.

சட்டப்பேரவைத் தேர்தல் - 2026

ம.தி.மு.க.வுக்கு 4 தொகுதிகள் ஒதுக்கீடு!



நடைபெற உள்ள 2026 சட்டமன்ற பொதுத் தேர்தலில், திராவிட

முன்னேற்றக் கழகத் தலைவர் மாண்புமிகு முதலமைச்சர் மு.க.ஸ்டாலின் அவர்களும் - மறுமலர்ச்சி திராவிட முன்னேற்றக் கழகத்தின் பொதுச்செயலாளர் வைகோ அவர்களும் இன்று (11-3-2026) தொகுதி உடன்பாடுகள் குறித்து கலந்து பேசியதில், மதச்சார்பற்ற முற்போக்கு கூட்டணியில் இடம் பெற்றுள்ள மறுமலர்ச்சி திராவிட முன்னேற்றக் கழகம், தமிழ்நாட்டில் 4 (நான்கு) சட்டமன்றத் தொகுதிகளில் போட்டியிடுவதெனவும், அதில் மூன்று தொகுதிகளில் உதயசூரியன் சின்னத்திலும், ஒரு தொகுதியில் மறுமலர்ச்சி திராவிட முன்னேற்றக் கழகத்திற்கு ஒதுக்கப்படும் சின்னத்திலும் போட்டியிடுவதெனவும் முடிவு செய்யப்பட்டது.

(வைகோ)

பொதுச்செயலாளர்,
மறுமலர்ச்சி திராவிட முன்னேற்றக் கழகம்

(மு.க.ஸ்டாலின்)

தலைவர்,
தி.மு.க.

மருத்துவப் பணியாளர் தேர்வு வாரியத்தின் மூலமாக

250 சிறப்பு மருத்துவர்கள் தேர்வு!

பணி நியமன ஆணைகளை முதல்வர் மு.க.ஸ்டாலின் வழங்கினார்!

சென்னை, மார்ச் 13 - முதலமைச்சர் மு.க. ஸ்டாலின் அவர்கள் 11.3.2026 அன்று தலைமைச் செயலகத்தில், மருத்துவப் பணியாளர் தேர்வு வாரியத்தின் மூலமாக மகப்பேறியல் மற்றும் மகளிர் மருத்துவ துறையில் 182 சிறப்பு மருத்துவர்களும், கதிரியக்கவியல் (Radiology) துறையில் 37 சிறப்பு மருத்துவர்களும், தடயவியல் மருத்துவத் துறையில் (Forensic Medicine) 24 சிறப்பு மருத்துவர்களும், முதியோர் மருத்துவத் துறையில் (Geriatrics) 6 சிறப்பு மருத்துவர்களும், இருதய அறுவை சிகிச்சை துறையில் (Cardio Thoracic Surgery) 1 சிறப்பு மருத்துவரும், என மொத்தம் 250 சிறப்பு மருத்துவப் பணியிடங்களுக்கு தேர்வு செய்யப்பட்டவர்களுக்கு பணி நியமன ஆணைகளை வழங்கினார்.

தமிழ்நாட்டு மக்களுக்கு உயர்தர மருத்துவ வசதிகள் கிடைத்திட, புதிய அரசு மருத்துவமனைகள், ஆரம்ப சுகாதார நிலையங்களை கட்டுதல், மருத்துவமனைகளின் உட்கட்டமைப்பு வசதிகளை மேம்படுத்துதல், நவீன மருத்துவக் கருவிகளை நிறுவுதல், காலிப் பணியிடங்களை நிரப்பதில், தமிழ்நாட்டில் உள்ள அனைவருக்கும் குறிப்பாக ஏழை எளிய மக்கள் நலவாழ்வு பெறவேண்டும் என்கிற உயரிய நோக்கில் அவர்களின் இலங்கைகளைச் சென்று மருத்துவச் சிகிச்சை அளித்திடும் "மக்களைத் தேடி மருத்துவம்", சாலை விபத்துக்களில் உயிரிழப்புகளை தடுக்கும் வகையில் "இன்னுயிர் காப்போம்" நம்மைக் காக்கும் 48", சிறப்பு மருத்துவ சேவைகளை மக்கள் குடியிருக்கும் பகுதிகளுக்கே கொண்டு செல்லும் "நலம் காக்கும் ஸ்டாலின்" மருத்துவ முகாம்கள் போன்ற பல்வேறு திட்டங்களை செயல்படுத்தி, மருத்துவத் துறையில் தமிழ்நாடு மற்ற மாநிலங்களுக்கு முன்னோடியாக விளங்கி வருகிறது.

மனைகள் மற்றும் 262 அரசு வாய்ந்த மருத்துவம் மற்றும் மக்கள் நலவாழ்வுத் துறையில் அவ்வப்போது ஏற்படும் காலிப் பணியிடங்கள் உடனுக்குடன் நிரப்பப்பட்டு வருகிறது. இவ்வரசு பொறுப்பேற்ற இந்த (Obstetrics & Gynaecology) 182 சிறப்பு மருத்துவர்களும், கதிரியக்கவியல் (Radiology) துறையில் 37 சிறப்பு மருத்துவர்களும், தடயவியல் மருத்துவத் துறையில் (Forensic Medicine) 24 சிறப்பு மருத்துவப் பணியாளர்கள் என மொத்தம் 12,177 பணியாளர்கள் தேர்வு செய்யப்பட்டுள்ளனர். தமிழ்நாட்டில் 36 மருத்துவக் கல்லூரிகள், 37 மாவட்ட அரசு மருத்துவமனைகள் மற்றும் 262 அரசு தாலுக்கா மருத்துவமனைகள் செயல்பட்டு வருகின்றன. அவற்றில் சிறப்பு மருத்துவர்களை நியமிக்கும் பொருட்டு தேர்வு வாரியம் மூலமாக தேர்வு நடத்தப்பட்டு, மகப்பேறியல் மற்றும் மகளிர் மருத்துவ துறையில் (Obstetrics & Gynaecology) 182 சிறப்பு மருத்துவப் பணியிடங்களுக்கும், கதிரியக்கவியல் (Radiology) துறையில் 37 சிறப்பு மருத்துவப் பணியிடங்களுக்கும், தடயவியல் மருத்துவத் துறையில் (Forensic Medicine) 24 சிறப்பு மருத்துவப் பணியிடங்களுக்கும், முதியோர் மருத்துவ துறையில் (Geriatrics) 6 சிறப்பு மருத்துவப் பணியிடங்களுக்கும், இருதய அறுவை சிகிச்சை துறையில் (Cardio Thoracic Surgery) ஒரு சிறப்பு மருத்துவப் பணியிடத்திற்கும், என மொத்தம் 250 சிறப்பு மருத்துவப் பணியிடங்களுக்கு தேர்வு செய்யப்பட்டவர்களுக்கு பணி நியமன ஆணைகளை வழங்கினார். இந்நிகழ்ச்சியில், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், தலைமைச் செயலாளர் நா.முருகானந்தம், மருத்துவம் மற்றும் மக்கள் நலவாழ்வுத் துறை கூடுதல் தலைமைச் செயலாளர் முனைவர் ப.செந்தில்குமார், மருத்துவம் மற்றும் மக்கள் நலவாழ்வுத் துறை கூடுதல் தலைமைச் செயலாளர் முனைவர் ப.செந்தில்குமார், மருத்துவ தலைவர் திருமதி உமா மகேஸ்வரி, பொது சுகாதாரம் மற்றும் நோய்தடுப்பு இயக்குநர் மருத்துவர் அ.சோமசுந்தரம் மற்றும் அரசு உயர் அலுவலர்கள் கலந்து கொண்டனர்.



வணிகவரி மற்றும் பதிவுத் துறை அமைச்சர் பி.மூர்த்தி தலைமையில் நேற்று முன்தினம் (11.03.2026) சென்னை, நந்தனம் ஒருங்கிணைந்த வணிகவரி மற்றும் பதிவுத் துறை வளாகக் கூடபுரங்கில் 2026 ஆம் ஆண்டு பிப்ரவரி மாதத்திற்கான அனைத்து துணை பதிவுத் துறை தலைவர்கள், மாவட்ட பதிவாளர்கள் (நிரவாகம் (ம) தணிக்கை), மாவட்ட வருவாய் அலுவலர்கள்/தனித்துணை ஆட்சியர்கள் (முத்திரை) மற்றும் உதவி செயற்பொறியாளர்கள் ஆகியோரின் பணித்திறன் குறித்த ஆய்வுக்கூட்டம் நடைபெற்றது. இக்கூட்டத்தில் வணிகவரி மற்றும் பதிவுத் துறை செயலாளர் திருமதி விஜயா பிரபாகர் சதீஷ், பதிவுத் துறை தலைவர் தினேஷ் பொன்னாடி ஆல்வர் மற்றும் பதிவுத் துறை உயர் அலுவலர்கள் கலந்து கொண்டனர்.